



# Ýohannanyň ikinji haty

## Giriş

*Ýohannanyň ikinji haty* ýaşuly tarapyndan «hormatly zenana we onuň çagalaryna» ýazyladyr. Alymlaryň çaklamagyna görä, awtor şeýle sözler bilen ýerli ýygnaga we onuň agzalaryna

ýüzlenýär. Bu gysga hatda birek-biregi söýmek barada öwüt-ünewler berilýär. Şeýle-de ýalan mugallymlardan we olaryň ýalan taglymatyndan ägä bolmalydygy barada duýdurylýar.

## Mazmuny

Salamlar.....	1:1-3
Hakykat we söýgi.....	1:4-6
Hoşlaşyk sözi.....	1:12-13

## 1-nji bap

### *Salamlar*

<sup>1</sup>Men ýaşuludan Hudaýyň saýlap-seçen hormatly zenanyňa we onuň çagalaryna dogaýy salam! Men sizi çyn ýürekden söýýärim, diňe men däl, eýsem, hakykaty bilýänleriň hemmesi-de sizi söýýär. <sup>2</sup>Sebäbi hakykat kalbymyza ornandyr we ol ebedilik biziň bilen bolar. <sup>3</sup>Atamyz Hudaýyň we Ogly Isa Mesihini merhemeti, rehim-şepagaty, parahatlygy hakykat we söýgi arkaly bize ýar bolsun!

### *Hakykat we söýgi*

<sup>4-5</sup>Eý, hormatly zenan! Atamyz Hudaýyň buýruşy ýaly, birnäçe perzentleriň hakykata eýerip ýaşadygyny görüp, gaty şat boldum. Indi saňa bir haýyşym

bar: biri-birimiz bilen söýgüde ýaşalyň. Men saňa bir täze buýruk ýazamok, bu ilkibaşdan bize mälim buýrukdyr. <sup>6</sup>Söýgi – bu Hudaýyň buýrugyna görä ýaşamakdan ybarat. Owal-başdan eşi-dişiňiz ýaly, Hudaý biri-biriňizi söýüp ýaşamagy buýurdy.

<sup>7</sup>Ençeme ýalançylyk dünýä ýaýrady. Olar Isa Mesihini ynsan bolup gelendigini inkär edýärler. Beýle adamlar ýalançydyr, Mesihini duşmanydyr. <sup>8</sup>Şonuň üçin ägä boluň. Çeken zähmetiňizi ýele sowurman, onuň rähnetini doly görer ýaly, berk duruň. <sup>9</sup>Ýoluny urduryp, Mesih hakdaky taglymatdan daşlaşan adamda Hudaý ýokdur. Emma bu taglymat boýunça ýaşayan adamda Ata-da, Ogul-da bardyr. <sup>10</sup>Eger kimdir biri ýanyňyza gelende, Mesih hakdaky taglymaty getirmese, ony öýüňize salmaň, oňa salam

hem bermäň. <sup>11</sup>Oňa salam beren onuň erbet işlerine şärik bolýandyr.

***Hoşlaşyk sözi***

<sup>12</sup>Size aýtmaly zatlarym köp, ýöne olary syýa, kagyz bilen ýazasym ge-

lenok. Muňa derek ýanyňyza baryp, siziň bilen ýüzbe-ýüz gürleşeris diýen umydym bar. Şonda şatlygymyz dolup-daşar. <sup>13</sup>Hudaý tarapyndan saýlanyp-seçilen uýaňňyň çagalary hem size salam ýollaýarlar. <sup>a</sup>



---

<sup>a</sup> 1:13 Kâbir golýazmalarda *Omyň* diýen söz hem bar.